



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

திங்கட்கிழமை 12-05-2025

தேசம் காக்கும் களத்திலும்

இந்திய ராணுவத்துக்கு துணை நிற்போம் என்ற மகத்தான பேரணியைத் தமிழ்நாட்டில் ஒருங்கிணைத்தும் இந்தியாவுக்கு வழிகாட்டி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள்.

மாணவ - மாணவியர், இளைஞர்கள், காவலர்கள், முன்னாள் ராணுவத்தினர், அரசியல் கட்சித் தலைவர்கள் என அனைவரையும் கடற்கரை சாலையில் அணி வகுக்க வைத்தும், அவர்களை ஊர்வலமாக அழைத்துச் சென்றும் முதலமைச்சர் காட்டிய தார்மீக ஆதரவு என்பது இந்தியாவுக்கு வழிகாட்டுவதாக அமைந்துள்ளது.

அரசியல் களத்தில் ஒன்றிய பா.ஜ.க. அரசுக்கு எதிராக சரிக்குச் சரியாக நிற்பவர் தமிழ்நாடு முதலமைச்சர் அவர்கள். அதேநேரத்தில் இந்தியாவில் தீவிரவாதத்தை ஒழிக்கவும், இந்திய எல்லைபைக் காக்கவும் ஒரு போர் தொடுக்கப்படுமானால், அந்த நேரத்தில் பா.ஜ.க.வுக்கு துணையாக நிற்போம் என்பதையும் மாண்புமிகு முதலமைச்சர் அவர்கள் எடுத்துச் சொல்லி விட்டார்கள்.

முப்படைகளின் தலைமைத் தளபதி பிபின் ராவத் பயணம் செய்த ஹெலிகாப்டர் விபத்திற்குள்ளான செய்தி அறிந்ததும், தன்னுடைய அனைத்துப் பணிகளையும் ஒத்தி வைத்து விட்டு குன்னூர் பறந்தார் தமிழ்நாடு முதலமைச்சர் மு.க.ஸ்டாலின், அதுதான் உண்மையான தேசபக்தி. அப்படித்தான் இந்தப் பிரச்சினையிலும் முதலமைச்சர் அவர்கள் நடந்து கொண்டார்கள்.

தீவிரவாதிகளுக்கு எதிரான நடவடிக்கையை மே 7 முதல் இந்திய ராணுவம் தொடங்கியது. **“இந்திய ராணுவத்தின் துணிச்சலையும் தியாகத்தையும் அர்ப்பணிப்பையும் போற்றுவதற்கும், தேச ஒற்றுமையை வலுப்படுத்துவதற்கும் பேரணி நடத்தப்படும்”** என்றும் முதலமைச்சர் அவர்கள் அறிவித்தார்கள்.

சிலருக்கு இது அதிர்ச்சியாகவும், சிலருக்கு இது ஆச்சரியமாகவும் இருந்தது. இதில் அதிர்ச்சி அடையவும், ஆச்சரியப்படவும் ஏதுமில்லை. தேசம் காக்கும் களத்தில் திராவிட முன்னேற்றக் கழகம் எப்போதும் உறுதியாக இருந்துள்ளது.

சீனப்படையெடுப்பு நடந்த காலத்தில்தான், நாட்டு நன்மைக்காக ‘திராவிட நாடு’ கோரிக்கையை பேரறிஞர் அண்ணா அவர்கள் விட்டுக் கொடுத்தார்கள். 1962 விலைவாசி உயர்வு போராட்டத்தில் கலந்து கொண்டு வேலூர் சிறையில் அப்போது இருந்தார் அண்ணா. 1962 ஆகஸ்ட் 3 அன்று டெல்லியில் நடைபெறும் அவசர ஆலோசனைக் கூட்டத்தில் கலந்து கொள்ள அண்ணாவுக்கு அழைப்பு அனுப்பினார் பிரதமர் நேரு. வர இயலவில்லை என்று அண்ணா பதில் அனுப்பினார். சீனப் படையெடுப்பு குறித்து பேசவே நேரு அழைப்பு விடுத்தார். **“நிலைமை களை எளிதாக்கத் தகுந்த வழிமுறைகளைக் கையாளும் உங்கள் திறமையில் எனக்குள்ள நம்பிக்கையினைத் தெரிவித்துக் கொள்கிறேன்”** என்று அக்கடிதத்தில் அண்ணை குறிப்பிட்டார். செப்டம்பர் 29,30 சேலத்தில் கூடிய தி.மு.க. பொதுக்குழு சீன ஆக்கிரமிப்பை கண்டித்து தீர்மானம் இயற்றியது. இந்த நேரத்தில் இந்திய அரசுக்கு தனது முழு ஒத்துழைப்பையும் வழங்குவோம் என்று கூறியது.

1962 அக்டோபர் 2 இந்தியாவின் வடமேற்கு லடாக், வடகிழக்கு நேபாள பகுதிக்குள் சீன ராணுவம் நுழைந்தது. சிறையில் இருந்து விடுதலையான அண்ணா அவர்கள், **“சீனாவின் ஆக்கிரமிப்பை ஏற்க முடியாது. சீனா பின் வாங்கும் வரை பிரதமர் நேருவின் கரத்தை வலுப்படுத்த வேண்டும்”** என்று அறிவித்தார்.

நாடு காக்கும் பணி நமதென்றே நாமிருப்போம் என்று பேசினார். **“சீனர்களின் ஆக்கிரமிப்பை நாம் ஒரு போதும் சகித்துக் கொண்டிருக்க மாட்டோம். ஆக்கிரமிப்பில் ஈடுபட்டுள்ள சீனர்களின் காலடி திருப்பி எடுக்கப்படும் வரை திராவிட முன்னேற்றக் கழகம் நேருவின் கரத்தை பலப்படுத்தும். டெல்லியில் இருப்பவனையே நமக்குப் பிடிக்கவில்லை என்றால் எங்கோ ரீகிங்கில் இருப்பவனையா நமக்குப் பிடிக்கும்? எதிரிகளிடம் இருந்து முதலில் நாட்டை மீட பிறகு தான் நாட்டுப் பிரிவினையே தவிர எல்லையில் எதிரிகளை நுழைய விடாப் பிரிவினை என்று பேசிக் கொண்டிருக்க முடியும்?”** என்றார் அண்ணா. சென்னை கடற்கரையில் பேசிய அண்ணா, **“வீடு இருந்தால் தான் ஒரு மாற்ற முடியும். இப்போது வீட்டுக்கே அல்லவா ஆபத்து வந்திருக்கிறது?”** என்று கேட்டார்.

தி.மு.க. பொருளாளர் கலைஞர் முன்னிலையில் சீன ஆக்கிரமிப்புக்கு எதிரான போர் நிதி திரட்டப்பட்டது. ஒரே நாளில் 35 ஆயிரம் ரூபாய் திரண்டது. அதனை முதல்வர் காமராசரிடம் நாவலர் நெடுஞ்செழியன் வழங்கினார். இவை எல்லாம் அழிக்க முடியாத வரலாறு ஆகும்.

இதே வழித்தடத்தில்தான் தலைவர் கலைஞர் அவர்களும் செயல்பட்டார்கள். 1971 ஆம் ஆண்டு இந்தியா - பாகிஸ்தான் போர் நடந்த போதும் தமிழ்நாட்டில் தி.மு.க. ஆட்சிதான் நடந்து கொண்டு இருந்தது. தமிழ்நாட்டின் முதலமைச்சராக கலைஞர் அவர்கள் இருந்தார்கள். போர் தொடங்கிய போது அமெரிக்காவில் பல்வேறு நிகழ்ச்சிகள் பங்கெடுப்பதற்காக முதலமைச்சர் கலைஞர் அவர்கள் சென்றிருந்தார்கள். போர் தொடங்கியது என்பதைக் கேள்விப்பட்டதும் உடனடியாக தமிழ்நாடு திரும்பினார்கள். கலைவாணர் அரங்கில் அவருக்கு வரவேற்பு விழா ஏற்பாடு செய்யப்பட்டு இருந்தது. வரவேற்பு விழா என்ற பெயரை மாற்றி, **“பாக்கிஸ்தான் ஆக்கிரமிப்புக் கண்டனக் கூட்டம்”** என்று போட்டு நடத்தச் சொன்னார்கள். பாகிஸ்தான் படையெடுப்புக்கு கண்டனம் தெரிவித்து தமிழ்நாடு சட்டமன்றத்தில் தீர்மானம் நிறைவேற்றினார்கள்.

அன்றைய பிரதமர் இந்திரா காந்தி அவர்களிடம் நாட்டுப் பாதுகாப்புக் காக ஆறுகோடி ரூபாய் நிதி வழங்கியவர் முதல்வர் கலைஞர் அவர்கள். அன்றைய தினம் அனைத்து மாநிலங்களும் வழங்கிய தொகை மொத்தம் ரூ.25 கோடி. அதில்

ரூ.6 கோடியை வழங்கியது தி.மு.க. அரசு. அந்தப் போரில் வீரமரணம் அடைந்த ராணுவ வீரர்களுக்கு நிதியும் நிலமும் வழங்கிய அரசு கலைஞரின் அரசு.

1999 ஆம் ஆண்டு கார்கில் போரின் போது அன்றைய பிரதமர் வாஜ்பாய் அவர்களிடம் மூன்று தவணைகளாக மொத்தம் 50 கோடி ரூபாய் வழங்கிய அரசு முதல்வர் கலைஞரின் அரசு.

பேரறிஞர் அண்ணா, தமிழினத் தலைவர் கலைஞர் வழியில் தேசம் காக்கும் களத்திலும் முன்னணித் தளபதியாக நிற்கிறார் மாண்புமிகு முதலமைச்சர் மு.க.ஸ்டாலின் அவர்கள்.



முதலமைச்சர் மு.க.ஸ்டாலின் அவர்கள் நேற்று (11.5.2025) கோவளத்தில் நடைபெற்ற இந்திய தேசிய லீக் மாநில தலைவர் எம். பவர் அஹமது அவர்களின் மகன் டாக்டர் மி. ஜபர் ஷெரீப் - டாக்டர் ஏ. நூருல் அய்னா ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கூடை வழங்கி மணமக்களை வாழ்த்தினார். உடன், நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, தமிழ்நாடு மாநில காங்கிரஸ் கமிட்டி தலைவரும், சட்டமன்ற உறுப்பினருமான கு. செல்வப்பெருந்தகை, நாடாளுமன்ற உறுப்பினர் கே.நவாஸ்கனி, சட்டமன்ற உறுப்பினர் ஜே.எம்.எச்.ஹசன் மௌலானா, தமிழ்நாடு பிறப்படுத்தப்பட்போர் பொருளாதார மேம்பாட்டுக் கழகத்தின் தலைவர் துறைமுகம் காஜா, சட்டமன்ற முன்னாள் உறுப்பினர் தமீமுன் அன்சாரி மற்றும் மணமக்களின் குடும்பத்தினர் உள்ளனர்.

‘தென் இந்தியாவின் கேம்பிரிட்ஜ்’ என அழைக்கப்படும்

கும்பகோணம் அரசினர் கலைக் கல்லூரியில் - கல்லூரி நுழைவு வாயில்!

பேரவைத் தலைவர் மு.அப்பாவு திறந்து வைத்தார்! அமைச்சர் கோவி.செழியன் முன்னிலை!

தஞ்சாவூர், மே.12 - தஞ்சாவூர் மாவட்டம் கும்பகோணம் அரசினர் கலைக் கல்லூரியில் (தன்னாட்சி) பொதுப் பணித் துறை, தொழில்நுட்பக் கல்வி சார்பில் புதுப்பிக்கப்பட்ட கல்லூரி நுழைவு வாயில், காவிரி நடைபாலம் மற்றும் மிதிவண்டி நிறுத்து மட்டத்தினை சட்டமன்ற பேரவைத் தலைவர் மு. அப்பாவு, உயர்கல்வித்துறை அமைச்சர் முனைவர் கோவி.செழியன் ஆகியோர் திறந்து வைத்தார்கள்.

இந்நிகழ்ச்சியில் உயர்கல்வித்துறை செயலர் சி.சமயமூர்த்தி, கல்லூரிக் கல்வி இயக்ககம் ஆணையர் எ.சுந்தரவல்லி, மாவட்ட ஆட்சித்தலைவர் பா. பிரியங்கா பங்கஜம், தஞ்சை வடக்கு மாவட்டச் செயலாளர் சு.கல்யாணசுந்தரம் எம்.பி, மத்திய மாவட்டச் செயலாளர் துரை.சந்திர தேசரன் எம்.எல்.ஏ., நாடாளுமன்ற உறுப்பினர்கள் மு.சண்முகம், செல்வி.ஆர்.சுதா (மயி லாடுதலை), ச.முரசொலி (தஞ்சாவூர்) முன்னாள் நாடாளுமன்ற உறுப்பினர் செ.இராமலிங்கம், சட்டமன்ற உறுப்பினர்கள் க.அன்பழகன், டி.கே.ஜி.நிலமேகம், கும்பகோணம் மாநகராட்சி மேயர் க.சரவணன், மாநகராட்சி துணை மேயர்கள் சுப.தமிழகன் (கும்பகோணம்), மரு.அஞ்சுகம்புபதி (தஞ்சாவூர்), மாவட்ட வருவாய் அலுவலர் தெ.தியாகராஜன், கும்பகோணம் சார் ஆட்சியர் ஹிருதயா எஸ். விஜயன், பொதுப்பணித் துறை தொழில்நுட்பக் கல்வி வட்டம் தலைமை பொறியாளர் வி.சுகுமாரன், பொதுப்பணித் துறை செயற்பொறியாளர் ஆர்.சச்சிதானந்தம், கல்லூரிக் கல்வி இணை இயக்குநர் முனைவர் து.ரேகிசி, கல்லூரி முதல்வர் முனைவர் அ.மாதவி மற்றும் பலர் கலந்து கொண்டனர்.

இந்நிகழ்ச்சியில் சட்டமன்ற பேரவைத் தலைவர் மு.அப்பாவு தெரிவித்தாவது, முதலமைச்சர் அவர்களின் வழிகாட்டுதலின்படி, தஞ்சாவூர் மாவட்டம் கும்பகோணம் அரசினர் கலைக் கல்லூரியில் (தன்னாட்சி) முத்தமிழறிஞர் கலைஞர் படத்திறப்பு விழா மற்றும் பொதுப் பணித்துறை, தொழில்நுட்பக் கல்வி சார்பில் புதுப்பிக்கப்பட்ட கல்லூரி நுழைவு வாயில் காவிரி நடைபாலம் மற்றும் மிதிவண்டி நிறுத்துமில் ஆகியவை திறக்கப்பட்டுள்ளது. முதலமைச்சர் அவர்களின் வழிகாட்டு தலின்படி, தமிழ்நாட்டில் கடந்த நான்கு ஆண்டுகளில் 32 தொழில்பூங்கா, 28 தொழிற்பேட்டைகள் அமைக்கப்பட்டுள்ளது. 17.97 லட்சம் சிறு, குறு தொழில்கள் உருவாக்கப்பட்டுள்ளது. தமிழ்நாட்டில் வேலை வாய்ப்புகளைத் தேடி பல கோடி பேர் வெளிமாநிலத்தில் இருந்து வருகிறார்கள். முதலமைச்சர் அவர்கள் நான் முதல்வன் திட்டம், புதுமைப் பெண் திட்டம், தமிழ்ப் புதல்வன் போன்ற பல்வேறு திட்டங்களை வழிவகுத்த தன் மூலம் பல லட்சம் மாணாக்கர்கள் பயன் பெற்றுள்ளனர் என சட்டமன்ற பேரவைத் தலைவர் மு.அப்பாவு தெரிவித்தார்கள்.

உயர்கல்வித்துறை

அமைச்சர் முனைவர் கோவி.செழியன் தெரிவித்ததாவது:- முத்தமிழறிஞர் கலைஞர் படத்திறப்பு விழா மற்றும் புதுப்பிக்கப்பட்ட பாலவழிப்பாதை திறப்பு விழா சட்டமன்ற பேரவைத் தலைவர் அவர்கள் தலைமையில் இனிதே நடைபெற்றது. இக்கல்லூரியானது 171வது ஆண்டில் கல்விப் பணியாற்றி தென்னிந்திய கேம்பிரிட்ஜ் எனப் போற்றப்படுகிறது.

இக்கல்லூரியில் பயின்ற கணிதமேதை இராமானுஜம் முடிவிலியைப் பற்றி முழுமையாக விளக்கி கணிதத் துறைக்கும், இன்றைய கணிதத் துறைக்கும் பெரும் பங்காற்றி இக்கல்லூரிக்கு நிரந்தர பெருமை சேர்த்துள்ளார்.

இக்கல்லூரியில் பயின்ற ‘வேளினிநாக்கு வேந்தர்’ வி.எஸ்.சீனிவாச சாஸ்திரி தமது ஆங்கிலப் புலமையில் சிறப்பு பெற்று, அண்ணாமலைப் பல்கலைக் கழகத்தின்

துணை வேந்த ராகப் பணியாற்றி இக்கல்லூரிக்கு பெருமை சேர்த்துள்ளார். இக்கல்லூரியில் பணியாற்றிய உ.வே.சாமிநாத அய்யர் சங்க இலக்கிய ஓலைச் சுவடிகளைச் சேர்த்து தமிழுக்கும் தமிழர் பண்பாட்டிற்கும் பெருமை சேர்த்து கொண்டாற்றியுள்ளார். இக்கல்லூரியில் பயின்ற எஸ். ஜானகிராமன் இந்திய ரிசர்வ் வங்கியின் துணை நிலை ஆளுநராக நியமிக்கப்பட்டுள்ளார்.

உலகப் புகழ்பெற்ற எழுத்தாளர் கு.ப.ராஜ கோபால் இக்கல்லூரியில் பயின்றவர் என்பது குறிப்பிடத்தக்கது. உலகப் புகழ்பெற்ற எழுத்தாளர்கள் சாகித்ய அகாடமி பரிசுப் பெற்ற இந்திரா செளந்தரராஜன், இந்திரா பார்த்தசாரதி, தி.ஜானகிராமன், புதுமைப்பித்தன், கல்வெட்டு ஆராய்ச்சியாளர் கு. வெ. பாலசுப்ரமணியன் ஆகிய எழுத்தாளர்கள் இக்கல்லூரியில் பயின்ற பெருமை

சேர்த்துள்ளனர்.

வேளான் விஞ்ஞானி எம். எஸ். சுவாமிநாதன், சிறந்த சிந்தனை எழுத்தாளர் எம்.எஸ்.உதயமூர்த்தி ஆகியோர் இக்கல்லூரியில் பயின்ற பெருமை சேர்த்துள்ளனர். இதுபோன்று பல்வேறு பெருமைகள் இக்கல்லூரி பெற்றுள்ளது. நான் முதல்வன் திட்டம், தமிழ்ப் புதல்வன் திட்டம், இல்லம் தேடி கல்வி, புதுமைப் பெண் திட்டம், காலை உணவுத் திட்டம் போன்ற பல்வேறு திட்டங்கள் கல்வியின் முக்கியத்துவம் அறிந்து முதலமைச்சர் அவர்கள் செயல்படுத்தி வருகிறார். இதன் மூலம் தமிழ்நாட்டில் கல்வி பயின்றோர் சதவிதம் அதிக ரித்துள்ளது. எனவே, மாணாக்கர்கள் கல்வி பயின்று வாழ்க்கையில் உயர வேண்டும் என உயர்கல்வித்துறை அமைச்சர் முனைவர் கோவி.செழியன் தெரிவித்தார்கள். முன்னதாக சட்டமன்ற பேரவைத் தலைவர் மு.

அப்பாவு, உயர்கல்வித்துறை அமைச்சர் முனைவர் கோவி.செழியன் ஆகியோர் கும்பகோணம் அரசினர் கலைக் கல்லூரியில் (தன்னாட்சி) வளாகத்தில் அமைந்துள்ள கணித மேதை இராமானுஜர் திருவுருவச் சிலைக்கு மாலை அணிவித்து மரியாதை செலுத்தினார்கள்.

தொடர்ந்து, புதிதாக அமைக்கப்பட்டுள்ள மின் பாடம் தயாரிப்பு அறையினையும் (EContent Developing Centre), மாணவியர்களின் ஓய்வு அறையையும் திறந்து வைத்து வைத்தார்கள்.

அதனைத் தொடர்ந்து, முதலமைச்சர் அவர்கள் முத்தமிழறிஞர் கலைஞர் அவர்களின் பெயரில் சட்டமன்ற பேரவையில் கும்பகோணத்தில் பல்கலைக் கழகம் அமைக்கப்படும் என்று அறிவித்ததைத் தொடர்ந்து, கும்பகோணத்தில் முத்தமிழறிஞர் கலைஞர் பல்கலைக் கழகம் அமைப்பது தொடர்பாக இடம் தேர்வு செய்வது குறித்து தமிழ்நாடு சட்டமன்ற பேரவைத் தலைவர் மு.அப்பாவு, உயர்கல்வித் துறை அமைச்சர் முனைவர் கோவி.செழியன் நேரில் பார்வையிட்டு ஆய்வு செய்தார்கள்.



செய்தி - மக்கள் தொடர்புத்துறை

‘தமிழரசு’ அச்சக வளாகத்தில் முத்தமிழறிஞர் கலைஞர் அவர்களின் நூற்றாண்டு நினைவாக புதிதாக அமைக்கப்பட்டுள்ள கலைஞர் நூற்றாண்டு தோரணவாயில்

மற்றும்

முத்தமிழறிஞர் கலைஞர் சிலை

திறப்பு விழா

திறந்து வைப்பவர்

மாண்புமிகு தமிழ்நாடு துணை முதலமைச்சர்

திரு. உதயநிதி ஸ்டாலின் அவர்கள்

முன்னிலை

மாண்புமிகு தமிழ் வளர்ச்சி மற்றும் செய்தித் துறை அமைச்சர்

திரு. மு.வெ.சாமிநாதன் அவர்கள்

மாண்புமிகு மருத்துவம் மற்றும் மக்கள் நல்வாழ்வுத் துறை அமைச்சர்

திரு. மா.சுப்பிரமணியன் அவர்கள்

மாண்புமிகு இந்து சமயம் மற்றும் அறிநிலையத் துறை அமைச்சர்

திரு. பி.கே.சேகர்பாபு அவர்கள்

நாள்: 12.5.2025, திங்கட்கிழமை, காலை 11.00 மணி

இடம்: தமிழரசு அலுவலகம் (யு) அச்சகம், என்.5, இராஜன் காந்தி சாலை, கானகம், தராமணி, சென்னை - 600 113.

எல்லார்க்கும் எல்லாம்!

Indipnews | Indip | Indip | TN DIPP | www.dipr.in.gov | வெளியீடு: இயக்குநர், செய்தி-மக்கள் தொடர்புத்துறை, சென்னை - 600 009.